



முக்கடலில் இருந்து முத்தமிழ்த் தேர்!

கடலில் இருந்து கப்பல் வரும். ஆனால் கடலில் இருந்து முத்தமிழ்த் தேர் புறப்பட்டு இருக்கிறது!

காரணம், புறப்பட்ட இடம் முப்பால் தந்த வள்ளுவன் நிற்கும் முக்கடல் சூழ்ந்த இடம் என்பதால் முத்தமிழ்த் தேர் புறப்பட்டு வருகிறது. முத்தமிழ்த் தேர் என்றாலே அது முத்தமிழறிஞரின் தேர் என்பதைச் சொல்லத் தேவை யில்லை.

அந்தளவுக்கு மொத்தத் தமிழை யும் தன்னுள் அடக்கி ஆண்டவர் கலைஞர். அவரது நூற்றாண்டு விழாவை, ஒரு விழாவாக எடுத்தல் முடியாது. தகாது என்பதால் 12 வகைப்பட்ட விழாவாக நடத்தத் திட்டமிட்டார் 'திராவிட மாடல்' முதலமைச்சர் மு.க.ஸ்டாலின் அவர்கள். ஒவ்வொரு குழுவும் ஒவ்வொரு வித மாய் கலைஞரைக் கண்டு வருகிறது. பல் லாண்டுகளாக தலைவர் கலைஞரின் உதவியாளராக இருந்த அண்ணன் செயல் மணி ஒருமுறை சொன்னார்: 'ஐம்பது வரு ஷமா தலைவரை பக்கத்துல இருந்து பார்க்கி றேன். இன்னும் முழுசா பார்த்து முடிக்கலை' என்றார். அப்படி கோடி ஜோடிப் பார்வைக்கும் புலப்படாத அறிவாளுமை கொண்டவர் கலைஞர்.

மாண்புமிகு முதலமைச்சர் அவர்கள் அமைத்த ஒரு குழு 'எழுத்தாளர் கலைஞர்' என்பது ஆகும். மாண்புமிகு அமைச்சர் பெரிய கருப்பன் அவர்களைத் தலைவராக வும், மாண்புமிகு அமைச்சர்கள் அன்பில் மகேஸ் பொய்யாமொழி, கயல்விழி செல்வ ராஜ் ஆகியோரை துணைத் தலைவர்களாக



வும் கொண்ட இக்குழுவில் ஆர். பூரணலிங்கம், ஆர்.பாலகிருஷ்ணன், ஏ. எஸ்.பன்னீர்செல்வம், கலாபிரியா, எஸ்.ராம கிருஷ்ணன், இமையம், அறிவுமதி, வி.எம். எஸ்.சபகனராஜன், சல்மா, தமிழ்மகன், பொதிய வெற்பன் ஆகியோருடன் நானும் உறுப்பினராக இடம்பெற்றிருந்தேன்.

ப.திருமாவேலன்

கலைஞரின் படைப்புகளைத் தாங்கிய ஒரு வாகனத்தை தயாரித்து அதனை தமிழ்நாடு முழுவதும் வலம் வரச் செய்வது எங்கள் குழு வினரின் சிந்தனை. அதனை செயல்படவும் கொடுத்துக் காட்டினார் கலை இயக்குநர் சரவ ணன். அனைத்துப் பணிகளையும் தனது தோளில் சுமந்தார் மக்கள் தொடர்பு அதிகாரி யான இராஜா. கடந்த 4 ஆம் நாள் அன்று குமரி முனையில் இருந்து மாண்புமிகு அமைச்சர்கள் பெரியகருப்பன், அன்பில் மகேஸ் பொய்யாமொழி, மனோ தங்கராஜ், கயல்விழி செல்வராஜ் ஆகியோர் 'முரசு'

அறைந்து வாகனத்தை இயக்கி வைத்தார்கள். கொடி அசைத்தல், ரிப்பன் வெட்டுதல் என்பதெல்லாம் கலைஞரின் முரசு தமிழுக்கு ஒவ்வாது என்பதால் முரசு முழங்கியது.

வாகனத்தின் வடிவமே 'பேனா'தான். கலைஞரின் பேனா, திறந்த வடிவில் இருக்கி றது. கலைஞரின் கண்கள் திறந்திருக்கும் நேரமெல்லாம் பேனாவும் திறந்தே இருக்கும்.

முன் முனை தலை கவியும்

போது. தமிழினம் தலை நீயிரும். 'உடைந்த வாளாக இருந்தாலும் ஒரு வான் தாருங்கள்' என்று அந்த முனைதான் எழுதியது. 'வீழ்வது நாமாக இருப்பினும் வாழ் வது தமிழாக இருக்கட டும்' என்று அந்த முனைதான் எழுதியது.

உள்ளே நுழைந்தால் கோபாலபுரம் வீட்டில் கலைஞரின் ஆளுமை அரசமை. அதில் அவர் நடுநாயகமாக அமர்ந்தி ருக்கிறார். அவரது புத்த கங்கள் காட்சிப்படுத்தப்பட

டுள்ளன. அவையே நூலகம் போல இருக்கிறது. எழுத்தாளர் இமையம் தயாரித்த 'எழுத்தாளர் கலைஞர்' குறும்படம் ஒடிக் கொண்டே இருக்கிறது. 13 வயதில் கலைஞ ரின் கையெழுத்து முதல் 90 ஆம் ஆண்டை

கடந்த கையெழுத்து வரை சுவராக இருக்கி றது. இதைப் பார்க்கும்போது ஆயிரமாண்டு சித்திரச் சுவர் போல இருக்கிறது. வாகனத் தைச் சுற்றிலும் கலைஞரின் புத்தகத் தலைப் புகள் எழுதப்பட்டுள்ளன. 'ஒரு லாரிக்கு எழு திக் குவித்திருக்கிறார்' என்று சொல்லத்தக்க அளவுக்கு அத்தனை தலைப்புகள்.

இதோ படைப்பாளி கலைஞரின் வாகனம் தமிழ்நாடு முழுவதும் வலம் வரப் போகிறது. கலைஞர் எந்த உணக்காரரும் இல்லை. எல்லா உணக்காரரும் அவர். எல்லா உண்களிலும் அவ ரது அரசியல் பயணம் இருந்துள்ளது. எல்லா உண்களிலும் அவர் தனது ஆட்சி காலத்து முத்தி ரைத் திட்டங்களைக் கொண்டு வந்துள்ளார். அவர் உருவாக்கிய நவீன தமிழ்நாட்டை 'முத்த மிழ்த் தேர்' உள்நுழை வருகிறது. டிசம்பர் 4 தலை நகர் சென்னையை அடைய இருக்கிறது.

உள்ளே நுழைந்து வெளியில் வரும் போது ... 'உடன்பிறப்பே' என்ற ஒற்றைச் சொல்லை உங்கள் இதயம் கேட்கலாம். 'தென்றலைத் தீண்டியதில்லை, தீயைத் தாண்டி இருக்கிறேன்'



என்பதை உங்கள் உதடுகள் உச்சரிக்கலாம். குறளோவியத் தொல்காப்பியப் பூங்காவில் தென்பாண்டிச் சிங்கத்தின் உறுமலைக் கேட்க லாம். அந்தக் கரகரக் குரல் உங்களை காந்த மாக மீண்டும் அந்தத் தேருக்குள் இழுக்கலாம்.

ஒட்டன்சத்திரம் கள்ளிமந்தையத்தில்

200 கர்ப்பிணிகளுக்கு சமுதாய வளைகாப்பு விழா!

அமைச்சர் அர.சக்கரபாணி தலைமையில் நடந்தது!

திண்டுக்கல், நவ. 7 - கள்ளிமந்தையத்தில் 200 கர்ப்பிணிகளுக்கு சமுதாய வளைகாப்பு விழா அமைச் சர் அர.சக்கரபாணி தலை மையில் நடைபெற்றது. சமுதாய வளைகாப்பு விழா ஒட்டன்சத்திரம் சட்டமன்றத் தொகுதிக்குட்பட்ட கள்ளிமந்தையத்தில் சமுதாய வளை காப்புவிழாநடைபெற்றது. நிகழ்ச்சிக்கு உணவு மற்றும் உணவுப்பொருள் வழங்க் துறை அமைச்சர் அர. சக்கரபாணி தலைமை தாங்கி, கர்ப்பிணிகளுக்கு சீர்வரிசை பொருட்களை வழங்கி பேசினார். அப் போது அவர் பேசியதா வது: ஒட்டன்சத்திரம் மற் றும்

தொப்பம்பட்டி ஊராட்சி ஒன்றிய பகுதி களைச் சேர்ந்த தலா 100 கர்ப்பிணிகள் வீதம் மொத் தம் 200 பேருக்கு வளை காப்பு நடத்தப்பட்டு, சீர்வ

ரிசைப் பொருட்கள் வழங் கப்பட்டுள்ளது. மேலும் மகப்பேறு ஊட்டச்சத்து பெட்டகங்களும் வழங்கப் பட்டுள்ளன. கர்ப்பகாலத் தில்பெண்கள் நல்ல ஊட் டச்சத்து உள்ள உணவு களை தொடர்ந்து சாப்பிட வேண்டும். அப்போது தான் குழந்தைகள் மிக ஆரோக்கியமாக இருக் கும்.

பணிகள் வளர்ச்சி திட்டங்கள்! மாவட்டத்தில் சமூக நலன் மற்றும் மகளிர் உரிமை துறை அமைச்சுத் தின் கீழ் செயல்படும் ஒருங் கிணைந்த குழந்தை வளர்ச்சி திட்ட பணிகள் சார்பில் 15 வட்டாரங்கள் உள்ளன. இவற்றில் தொப் பம்பட்டி வட்டாரத்தில் உள்ள 121 குழந்தைகள் மையங்களில் 498 கர்ப் பிணிகள், 419 பாலூட்டும் தாய்மார்கள், 6 மாதம் முதல் 6 வயது வரை உள்ள 5,340 குழந்தைகள் பயன்

அடைந்து வருகின்றனர். ஒட்டன்சத்திரம் வட்டா ரத்தில் உள்ள 120 குழந்தை கள் மையங்களில் 442 கர்ப் பிணிகள், 453 பாலூட்டும் தாய்மார்கள், 6 வயது வரை உள்ள 5,840 குழந் தைகள் பயனடைந்து வரு கின்றனர். பெண்கள் வளர்ச்சிக்காக பல்வேறு திட்டங்களை முதல் அமைச்சர் மு.க.ஸ்டாலின் செயல்படுத்தி வருகிறார்.

அரசு கல்லூரிகள்! திண்டுக்கல் மாவட்டத் தில் மாணவ, மாணவி களின் உயர் கல்விதரத்தை மேம்படுத்துவதற்காக ஆத் தூர் சட்டமன்றத் தொகுதி யில் 2 கல்லூரிகள், ஒட்டன் சத்திரம் சட்டமன்ற தொகுதியில் 2 கல்லூரிகள் மற்றும் விருப்பாட்சியில் தொழிற்பயிற்சி நிலையம் ஆகியவை தொடங்கப்பட் டுள்ளன. மேலும் பழனி யில் சித்தா மருத்துவக்கல் லூரி, கொடைக்கானலில்

கூட்டு நவு மேலாண்மை பயிற்சி மையம் ஆகியவை அமைக்கப்பட உள்ளன. இவ்வாறு அமைச்சர் அர. சக்கரபாணி பேசினார்.

சமூக நல அலுவலர் புஷ் பகலா, துணை இயக்குநர் (சுகாதாரப்பணிகள்) அனிதா உள்பட பலர் கலந்து கொண்டனர். விழாவில், பழனி ஆர்.டி.ஓ. சரவணன், ஒட் டன்சத்திரம் ஒன்றியக் குழுத் தலைவர் அய்யம் மாள், தொப்பம்பட்டி ஒன் றியக்குழுத் தலைவர் சத்தியபுவனா ராஜேந்திரன், மாவட்ட ஊராட்சிக்குழு துணைத் தலைவர் பொன்னாஜ், ஒட்டன்சத்திரம் நகராட்சி துணைத் தலைவர் வெண்ணைச்சாமி, மாவட்ட சமூக நல அலுவ லர் புஷ்பகலா, துணை இயக்குநர் (நலப் பணிகள்) அனிதா உள்பட பலர் கலந்து கொண்டனர்.

வெங்காய விலையை

கட்டுப்பாட்டுக்குள் கொண்டு வர அரசு நடவடிக்கை!

அமைச்சர் கே.ஆர்.பெரியகருப்பன் தகவல்!

சென்னை, நவ. 7 - கடந்த இரண்டு வாரங் களாக தமிழ்நாடு உட்பட பல்வேறு மாநிலங்களில் வெங்காயத்தின் விலை அதிக அளவு உயர்ந்து வரு கிறது. பொதுமக்களுக்கு நியாயமான விலையில் வெங்காயத்தினை விற்பனை செய்திட தமிழ்நாடு அரசு வெங்காயத்தின் விலை ஏற்றத்தை கட்டுப் படுத்த பல்வேறு துரித நடவடிக்கைகளை மேற்கொண்டு வருகிறது. இந்த விலையேற்றத்தை கட்டுப் படுத்தும் வகையில் உரிய



நடவடிக்கைகளை மேற் கொள்ள முதலமைச்சர் அவர்கள் அறிவுறுத்தி உள்ளார்.

முதலமைச்சர் அவர்களின் உத்தரவின் படி ஏழை, எளிய மற்றும் நடுத்தர மக்கள் பாதிப்படையா

மல் இருக்க கூட்டுறவுத் துறையின் மூலமாக முதற் கட்டமாக சென்னையில் ஒன்றிற்கு ரூ.30/ வீதம் விற செயல்பட்டு வரும் 10 பண்ணை பசுமை நுகர் வோர் கடைகள் மற்றும் 4 நடமாடும் விற்பனை வாக னங்கள் என 14 மையங்கள் மூலம் நேற்று முன்தினம் முதல் (05.11.2023) வெங் காயம் விற்பனை செய்யப் படுகிறது.

தற்பொழுது உள்ளூர் சந்தையில் ஒரு கிலோ ரூ.60 முதல் ரூ.70 வரை விற்பனை செய்யப்பட்டு வரும் நிலையில், கூட்டுறவுத்துறையின் மூலமாக

பண்ணை பசுமை காய்கறி கடைகள் மூலம் கிலோ ஒன்றிற்கு ரூ.30/ வீதம் விற்பனை செய்யப்பட்டு வருகிறது.

மேலும், தேவைக்கேற்ப தமிழ்நாட்டில் உள்ள பிற பகுதிகளிலும் வெங்காயம் விற்பனை செய்ய நடவடிக்கை எடுக்கப்படும். குறுகிய காலத்திற்குள் வெங்காயம் விலை கட்டுப்பாட்டுக்குள் கொண்டுவர அரசு முழு முயற்சி மேற்கொண்டு வருகிறது என கூட்டுறவுத்துறை அமைச்சர் கே.ஆர்.பெரியகருப்பன் தெரிவித்துள்ளார்.

அரசியல் சாசனத்திற்குட்பட்டே ஆளுநர்கள் செயல்பட வேண்டும்!

உச்சநீதிமன்ற தலைமை நீதிபதி கருத்து!

புதுடெல்லி, நவ. 7 - ஆளுநர்களின் செயல் களுக்கு எதிராக வழக்கு கள் உச்சநீதிமன்றம் வரை வருவது கவலை அளிப்பதாகவும், அரசியல் சாசனத் திற்கு உட்பட்டே ஆளுநர் கள் செயல்பட வேண்டும் என்றும் உச்சநீதிமன்ற தலைமை நீதிபதி சந்திர குட் தெரிவித்துள்ளார்.

ஒன்றியத்தில் பிரதமர் மோடி தலைமையிலான பா.ஜ.க., ஆட்சி அமைத் தது முதல், எதிர்க்கட்சிகள் ஆளும் மாநிலங்கள் பழி வாங்கப்பட்டு வருகின்றன. குறிப்பாக ஆளுநர்கள் மூலம் பல்வேறு நெருக்கடி கள் கொடுக்கப்பட்டு வரு கிறது. மாநில அரசால் சட்ட ப்பேரவை மீதும் மசோதாக்க ளிலும், முக்கிய கோப்புக ளிலும் கையெழுத்திடை மல் ஆளுநர்கள் அடாவடி செய்து வருகின்றனர். இத னால் ஆளுநர்களுக்கு எதி ராக உச்சநீதிமன்றத்தில்



மாநிலங்கள் சார்பில் வழக் குகள் தொடரப்பட்டு வரு கின்றன. அந்த வகையில், பஞ் சாப் ஆளுநருக்கு எதிராக அம்மாநில அரசு தாக்கல் செய்த வழக்கு உச்சநீதி மன்ற தலைமை நீதிபதி சந்திரகுட் தலைமையிலான அரசு சார்பில் ஆஜரான மூத்த வழக்கறிஞர் அபிஷேக் சிங்வி குற்றம்சாட்டி யுள்ளார். பஞ்சாப்பை போல தமிழ்நாடு, கேரளா,

தெலுங்கானா, மேற்குவங்கம் உள்ளிட்ட அரசுகளும் ஆளுநர் களுக்கு எதிராக வழக்கு தொடர்ந்துள்ளதை அபிஷேக் சிங்வி குறிப்பிட்டார்.

இதனையடுத்து ஆளுநர் தரப்பில் ஆஜரான சொலி சிட்டர் ஜெனரல், மசோதாக்களை பரிசீலிக்க அவகாசம் கோரினார். அப்போது தெலுங்கானா விலும் இதே பிரச்சினை எழுந்ததாகவும், ஏன் இது

போன்ற பிரச்சினைகள் எழுவதாகவும் தலைமை விய தலைமை நீதிபதி, நீதிபதி கேள்வி எழுப்பினார். ஆளுநர்கள் மக்களால் தேர்ந்தெடுக்கப்பட்ட ஆட்சியாளர்கள் அல்ல என்பதை உணர வேண்டும் என தலைமை நீதிபதி தெரிவித்தார்.

ஆளுநரின் செயலுக்கு எதிராக உச்சநீதிமன்றம் வரை வழக்குகள் வருவது கவலையளிக்கிறது என்றும் அரசியல் சாசனத்துக்குட் பட்டு பஞ்சாப் ஆளுநர் செயல்பட வேண்டும் என வும் உச்சநீதிமன்ற தலைமை நீதிபதி அறிவுறுத்தினார். கோப்புகளுக்கு ஆளுநர் எப்போது ஒப்பு தல் வழங்குவார் என வின விய தலைமை நீதிபதி, கோப்புகளின் தற்போதைய நிலை என்ன என்பது குறித்து, வரும் 10ஆம் தேதிக்குள் தெரிவிக்குமாறு சொலிட்டருக்கு உத்தர விட்டார்.



உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி திண்டுக்கல் மாவட்டம், ஒட்டன்சத்திரம் சட்டமன்றத் தொகுதிக்குட்பட்ட கள்ளிமந்தையம் அம்மன் திருமண மண்டபத்தில் நேற்று முன்தினம் (05.11.2023) சமுதாய வளைகாப்பு விழாவில் 200 கர்ப்பிணி தாய்மார்களுக்கு வளைகாப்பு சீர்வரிசைப் பொருட்களை வழங்கினார். உடன் ஒட்டன்சத்திரம் ஊராட்சி ஒன்றியக் குழுத் தலைவர் திருமதி மு.அய்யம்மாள், தொப்பம்பட்டி ஊராட்சி ஒன்றியக்குழுத் தலைவர் திருமதி இரா.சத்தியபுவனா ராஜேந்திரன், துணை இயக்குநர்(சுகாதாரப்பணிகள்) மரு. அனிதா, குழந்தைகள் வளர்ச்சித் திட்ட அலுவலர்கள் திருமதி அமுதகலா, திருமதி அபிராஜிதா உட்பட பலர் உள்ளனர்.